

V

(Avviżi)

PROCEDURI AMMINISTRATTIVI

CEDEFOP

SEJHA PUBBLIKA GHALL-PROPOSTI — GP/D/ReferNet-FPA/001/07

ReferNet — Ir-Rettikolat Ewropew ta' referenza u esperjenza għall-edukazzjoni u t-taħriġ professjonali (VET)

(2007/C 164/04)

1. Ogġettivi u deskrizzjoni

Ir-Rettikolat Ewropew ta' Referenza u Esperjenza f'VET (ReferNet) jinkludi konsorzju nazzjonali f'kull Stat Membru, l-Iżlanda u n-Norveġja, li huwa magħmul minn organizzazzjonijiet li jirrapprezentaw lil VET. Kull konsorzju huwa mmexxi minn kap nazzjonali tal-konsorzju.

Biex jiġu ffaċilitati dawn l-attivitajiet din is-sejha tistieden proposti minn konsorzja nazzjonali jew organizzazzjonijiet importanti li huma involuti f'VET. Ser jintgħażel benefiċċjarju wiehed għal kull Stat Membru, n-Norveġja u l-Iżlanda. Il-konsorzju nazzjonali ser jikkoopera mar-rappreżentant nazzjonali tar-ReferNet u Cedefop fl-implimentazzjoni u l-validazzjoni ta' l-attivitajiet.

L-ogġettiv ġenerali ta' din is-sejha hu li ssir għażla u li jiġi konkluż ftehim qafas ta' shubija ta' erba' snin ma' l-applikant wiehed li jirnexxi (organizzazzjoni waħda jew konsorzju wiehed) minn kull pajjiż eliġibbli biex iwaqqaf u jmessi konsorzju nazzjonali rappreżentattiv magħmul minn organizzazzjonijiet importanti fil-qasam tal-VET sabiex jappoġġja lil Cedefop u flimkien mas-soċji tal-konsorzja, jtella' attivitajiet li jkunu ġew miftiehma kull sena fi pjan annwali ta' azzjoni (ara sezzjoni 3). L-implimentazzjoni tal-ftehim qafas ta' shubija ta' ReferNet hija soġġetta għal xi tibdil, skond id-deċizzjoni tal-Bord Governattiv ta' Cedefop matul l-aħħar tlett xhur ta' l-2007, tal-Programm tax-Xogħol Annwali.

Barra milli tistabbilixxi l-qafas tas-shubija, din is-sejha tistieden lil dawk li japplikaw biex jipproponu pjan ta' azzjoni għal 2008.

Ser jintgħażlu attivitajiet minn fost dawk elenkati fil-'kamp ta' attivitajiet', mill-pjan ta' azzjoni ta' kull konsorzju. Ghalkemm il-mexxej tal-konsorzju jrid juri li l-konsorzju għandu r-riżorsi biex iwettaq l-attivitajiet elenkati kollha, wiehed irid iżomm f'moħħu li mhux l-attivitajiet elenkati kollha jridu jitwettqu kull sena mill-konsorzju.

L-azzjoni annwali tal-konsorzju ser tigi iffinanzjata permezz ta' ftehim speċifiku ta' allokkazzjoni konkluż kull sena. L-ghotja ser tvarja skond il-kobor tal-pajjiż u ta' l-azzjoni (set ta' attivitajiet) mwettqa.

2. Baġit u dewmien tal-proposta

Il-baġġit disponibbli prevvist għal matul l-erba' snin tal-ftehim qafas ta' shubija jammonta għal **4 000 000 EUR**, skond id-deċizzjonijiet ta' l-Awtorità tal-Baġġit.

Il-baġġit kollu disponibbli għall-pjan ta' azzjoni 2008 (dewmien tal-proġett: 12 -il xahar) huwa ta' **925 000 EUR** għas-27 Stat Membru, l-Iżlanda u n-Norveġja.

Il-baġġit totali disponibbli ser jiġi distribwit abbażi tat-tlett gruppi ta' pajjiżi li huma bbażati fuq il-popolazzjoni tal-pajjiż:

- Grupp ta' pajjiżi 1: Ċipru, l-Estonja, il-Latvja, il-Litwanja, il-Lussemburgu, Malta, is-Slovenja u l-Iżlanda. L-ammont massimu ta' l-allokazzjoni: 22 580 EUR.
- Grupp ta' pajjiżi 2: L-Awstrija, l-Belġju, l-Bulgarija, ir-Repubblika Ċeka, id-Danimarka, l-Finlandja, l-Greċja, l-Ungerija, l-Irlanda, l-Olanda, l-Portugal, ir-Rumanija, ir-Repubblika Slovakkja, Svezja u n-Norveġja. L-ammont massimu ta' l-allokazzjoni: 32 590 EUR.
- Grupp ta' pajjiżi 3: il-Ġermanja, Franza, l-Italja, il-Polonja, Spanja, ir-Renju Unit. L-ammont massimu ta' l-allokazzjoni: 42 585 EUR.

L-ghotja mil-Komunità hija kontribuzzjoni finanzjarja għan-nefqa tal-benefiċċjarju (u/jew il-ko-benefiċċjarji) li trid tiġi issupplimentata b'kontribuzzjoni finanzjarja minn naħa tiegħu u/jew kontribuzzjonijiet lokali, reġjonali, nazzjonali u/jew privati. Il-kontribuzzjoni totali tal-Komunità m'għandiex tkun iktar minn 70 % tannefċiet eliġibbli.

Cedefop tirriserva d-dritt li ma tagħtix il-baġġit totali disponibbli.

3. Kriterji ta' l-eliġibbiltà

Applikazzjonijiet li jissodisfaw il-kriterji ta' l-eliġibbiltà ser ikunu soġġetti għall-eżami.

3.1. Organizzazzjonijiet Eliġibbli

Biex ikun eliġibbli, l-applikant (il-mexxej nazzjonali tal-Konsorzju) jrid jissodisfa dawn il-htigiet li ġejjin:

- ikun organizzazzjoni pubblika jew privata, bi stat legali u personalità ġuridika (konsegwentement, persuni naturali — i.e. individwi — ma jistgħux jissottomettu applikazzjonijiet);
- imexxi konsorzju nazzjonali li l-komposizzjoni tiegħu tirrappreżenta d-diversità tal-partijiet interessati fil-pajjiż;
- ikun jista' jwettaq l-attivitajiet kollha fi hdan l-iskop ta' daww imsemmija fis-sezzjoni 3 tat-test komplet tas-sejha għall-proposti (kollezzjoni u analiżi ta' informazzjoni, riċerka, dokumentazzjoni u databases, disseminazzjoni u promozzjoni).

3.2. Pajjiżi eliġibbli

Applikanti mill-pajjiżi mnizzla hawn taħt huma eliġibbli:

- UE 27 (L-Awstrija, l-Belġju, l-Bulgarija, Ċipru, ir-Repubblika Ċeka, id-Danimarka, l-Estonja, il-Finlandja, Franza, il-Ġermanja, il-Greċja, l-Ungerija, l-Irlanda, l-Italja, il-Latvja, il-Litwanja, il-Lussemburgu, Malta, l-Olanda, il-Polonja, il-Portugall, ir-Rumanija, is-Slovakkja, is-Slovenja, Spanja, l-Isvezja, ir-Renju Unit);
- in-Norveġja u l-Iżlanda;

l-Organizzazzjonijiet stabbiliti f'pajjiżi għajr daww il-pajjiżi mnizzla hawn fuq mhumiex eliġibbli.

3.3. Proposti Eliġibbli

Id-data ta' l-gheluq tas-sottomissjoni u l-kriterji l-oħra formali ta' l-eliġibbiltà speċifikati fis-sezzjoni 13 tat-test komplet tas-sejha għall-proposti jridu jiġu osservati.

Cedefop tirriserva d-dritt li tinjora proposti li mhumiex kompleti sad-data ta' l-gheluq. Tirriserva wkoll id-dritt li titlob informazzjoni addizzjonali neċessarja biex tittiehed id-deċiżjoni finali dwar l-ghoti ta' sostenn finanzjarju.

4. Data ta' l-gheluq

Applikazzjonijiet għall-ftehim qafas ta' shubija AND 2008 pjan ta' azzjoni iridu jintbagħtu **mhux aktar tard mil-14 ta' Settembru 2007**.

Il-pjan ta' azzjoni 2008 propost għal għoti tal-ftehim speċifiku ta' allokazzjoni 2008 (ara anness I tat-test komplet tas-sejha għall-proposti) jrid jibda f'Jannar 2008 għall-dewmien ta' 12-il xahar.

5. Informazzjoni ulterjuri

L-ispeċifikazzjoni ulterjuri tas-sejha għall-proposti, il-formola ta' applikazzjoni u l-annessi tagħha huma disponibbli fuq il-websajt ta' Cedefop fl-indirizz li ġej:

<http://www.cedefop.europa.eu/index.asp?section=3&sub=2>.

L-applikazzjonijiet jridu jissodisfaw il-htigiet stabbiliti fit-test komplet tas-sejha u jridu jiġu sottomessi fuq il-formoli uffiċjali ipprovduti.

L-eżami tal-proposti ser ikun ibbażat fuq il-prinċipji tat-trasparenza u t-trattament ugwali.

L-applikanti kollha eliġġibbli ser ikunu eżaminati minn Kumitati fuq il-kriterji ta' għotja kwantitattivi u kwalitattivi stabbiliti fil-verżjoni tat-test komplet tas-sejha. Esperti esterni ser jiġu mistiedna biex jieħdu sehem fil-proċedura ta' evalwazzjoni.
